

Китоб ёри беҳамто

Ношир: Ҳайати тадрукоти Санаи интишор: 13 Июл, 2022 - 14:54

[1]

Рӯзи 7-уми июли соли 2022 дар Сафорати Ҷумҳурии Ислонии Эрон мулоқот ва маросими ҳадяи китобҳои нашрнамудаи Фарҳангистони забон ва адаби Ҷумҳурии Ислонии Эрон ба Кумитаи забон ва истилоҳоти назди ҲҚТ баргузор гардид. Намояндагони Кумитаро Сафири Ҷумҳурии Ислонии Эрон дар Тоҷикистон Муҳаммадтақӣ Собирӣ ба ҳузур пазируфт. Дар ҷараёни мулоқот тарафҳо ҷиҳати амалишавии Ёддошти тафохум байни Кумитаи забон ва истилоҳоти назди Ҳукумати Ҷумҳурии Тоҷикистон ва Фарҳангистони забон ва адаби форсии Ҷумҳурии Ислонии Эрон оид ба ҳамкорӣ дар бахши забон ва истилоҳот, ки аз 10-уми сентябри соли 2014 ба имзо расидааст, изҳори ақида намуда, тасмим гирифтанд, ки минбаъд ҳамкориҳои дучонибаро дар самти забон ва истилоҳот миёни ин ду кишвари ҳамзабону ҳамфарҳанг, ки таъриху тамаддуни муштарак доранд, густариш диҳанд.

Ҳамзамон, сафири Ҷумҳурии Ислонии Эрон дар Тоҷикистон ҷаноби оқои Муҳаммадтақӣ Собирӣ китобҳои ба тозагӣ интишоргардида ва тозанаشري нашрияҳои Ҷумҳурии Ислонии Эронро, ки Кумита расман дархост намуда буд, муаррифӣ намуданд.

Қобили зикр аст, ки Сафорат бо ҳамкориҳои Фарҳангистони забон ва адаби форсии Ҷумҳурии Ислонии Эрон 500 адад китобу фарҳангномаҳо ва дастурҳо, аз ҷумла, фарҳангномаҳои таҳассусӣ, усул ва завобити вожагузинӣ, дастурҳо оид ба забоншиносӣ, забонҳои ва ғӯйишҳои эронӣ, Фарҳанги вожаҳои мусавваб, ҳазорвожаҳои таҳассусӣ, фарҳангномаҳои тафсирии форсӣ, решашинохтӣ, англисӣ ба форсӣ, узбекӣ ба форсӣ, донишномаҳо ва дигар китобу луғатномаҳоро ба Кумита ҳадя намуд, ки ин дар ҳамгунсозии вожаву истилоҳоти ду кишвари ҳамзабон таъсири мусбат мерасонад.

Сафири Ҷумҳурии Ислонии Эрон ва намояндагони Кумита ин иқдом ва ғиммати Сафорат ва раванди ҳамкорӣ дар ин самтро дар таҳкими ҳамкориҳои минбаъдаи кишвари Эрон ва Тоҷикистон муҳим арзёбӣ карданд, ки чунин ташаббуси нек аз дӯстиву рафоқат ва ҳамкориҳои муштаракӣ ин ду кишвари ҳамзабону ҳамфарҳанг дар бахши рушди забон ва истилоҳоти забонӣ буда, муносибату ҳамкориҳои минбаъдаро таҳким мебахшанд, ки ин ҳама тавассути як забони ваҳдатсара амалӣ карда мешавад, то мо дар якҷоягӣ адабиёту фарҳанги муштаракӣ хешро ба ҷаҳониён муаррифӣ карда тавонем.

Масъули навбатдори ВАО Р. Зулфониён

Баҳодиҳии муҳтаво: 5

Баҳои миёна: 5 (5 овоз)

Категория:

- [Ахбори рӯз](#) [2]

[3]

-

[4]

-

[5]

-

[6]

-

[7]

-

[8]

-

[9]

-

[10]

-

[11]

-

[12]

-

[13]

•

Манбаъ: <https://kumitaizabon.tj/tg/content/kitob-yori-bekhamto?mini=2026-04&page=33>

Пайвандҳо

[1] <https://kumitaizabon.tj/sites/default/files/field/image/IMG-20220708-WA0002.jpg> [2] <https://kumitaizabon.tj/tg/category/%D0%B0%D1%85%D0%B1%D0%BE%D1%80%D0%B8-%D1%80%D3%AF%D0%B7> [3] <https://kumitaizabon.tj/sites/default/files/gallery/IMG-20220708-WA0001.jpg> [4] <https://kumitaizabon.tj/sites/default/files/gallery/IMG-20220708-WA0002.jpg> [5] <https://kumitaizabon.tj/sites/default/files/gallery/IMG-20220708-WA0005.jpg> [6] <https://kumitaizabon.tj/sites/default/files/gallery/IMG-20220708-WA0006.jpg> [7] <https://kumitaizabon.tj/sites/default/files/gallery/IMG-20220708-WA0007.jpg> [8] <https://kumitaizabon.tj/sites/default/files/gallery/IMG-20220708-WA0010.jpg> [9] <https://kumitaizabon.tj/sites/default/files/gallery/IMG-20220708-WA0011.jpg> [10] <https://kumitaizabon.tj/sites/default/files/gallery/IMG-20220708-WA0012.jpg> [11] <https://kumitaizabon.tj/sites/default/files/gallery/IMG-20220708-WA0015.jpg> [12] <https://kumitaizabon.tj/sites/default/files/gallery/IMG-20220708-WA0016.jpg> [13] <https://kumitaizabon.tj/sites/default/files/gallery/IMG-20220708-WA0017.jpg>